

مولانا عبدالعزیز پرہاڑوی رحمہ اللہ

مولانا احسان الحق

(پہلی قسط)

..... حیات و خدمات

نام و نسب

حضرت علامہ اپنی تصنیف ”الزمرہ“ کے ص: ۳ پر اپنے نام اور نسب کے متعلق لکھتے ہیں:
 ”ابوعبدالرحمن عبدالعزیز بن ابی حفص احمد بن حامد القرشی“، (۱)
 موصوف کے والد محترم متقی، صوفی اور بعض علوم شریعہ کے عالم تھے، علم ریاضی میں انہیں خاص درک تھا۔ (۲)

موصوف کا تعلق قبیلہ قریش سے تھا، کہا جاتا ہے کہ یہ خاندان ”کابل“ سے ”پنجاب“ آیا تھا، لیکن ان کے نزول کی حتمی تاریخ معلوم نہیں ہو سکی۔ (۳)

تاریخ ولادت، جائے ولادت

حضرت علامہ مرحوم کے سن پیدائش اور جائے پیدائش میں مؤرخین کا کافی اختلاف ہے، بعض نے سن پیدائش ۱۲۰۶ھ/۱۷۹۲ء، بعض نے ۱۲۰۷ھ اور بعض نے ۱۲۰۹ھ کہا ہے، اسی طرح جائے ولادت میں بعض نے ”احمد پور شرقیہ“، بعض نے علاقہ ”غزنہ“ (مضافات افغانستان) اور بعض نے ”پرہاڑ“ نامی بستی کہا ہے، اور تیسرا قول رائج ہے۔ (۴)

بستی ”پرہاڑ“ کا محل وقوع اور آب و ہوا

موصوف اپنی کتاب ”الزمرہ“ میں لکھتے ہیں:

”بیرہیار“ - جعلها الله دار القرار - وهو موضع عذب الماء، طيب الهواء،
 بقرب الساحل الشرقي لنهر السند من مضافات قلعة آدو علی نحو أربعة
 وعشرين ميلا من دار الأمان ملتان إلى المغرب مائلا إلى الشمال۔“ (۵)

اگر کوئی شخص قرض لے اور دینے کی نیت نہ ہو تو وہ چور ہے۔ (امام غزالی رحمہ اللہ)

ترجمہ: ”بستی پرھاڑ بیٹھے پانی اور خوشگوار ہوا کی حامل بستی ہے، جو کوٹ اڈو کے مضافات میں دریائے سندھ کے مشرقی ساحل کے قریب ملتان سے ۲۴ میل دور شمال مغربی جانب واقع ہے۔“

ابتدائی تعلیم اور اساتذہ

موصوف کے بچپن کے تفصیلی حالات معلوم نہ ہو سکے، جس کے تین اسباب کی طرف ڈاکٹر ظہور احمد ظہر (پروفیسر بہاؤ الدین زکریا یونیورسٹی، ملتان) نے اشارہ کیا ہے۔
۱:..... علامہ ایسے پسماندہ علاقہ میں رہائش پذیر تھے، جہاں نہ اہل علم کو اور نہ ان کی سوانح کو اہمیت دی جاتی تھی۔

۲:..... ان کا نہایت کم عمری میں انتقال ہو گیا تھا۔

۳:..... موصوف کی بود و باش جس علاقے میں تھی، وہاں چاروں طرف ان کے حاسدین تھے، جو ہر وقت ان کی تحقیر و تذلیل میں لگے رہتے، اور یہی ان کی تالیفات کے ضیاع کا سبب بنا۔ (۶)
ڈاکٹر ظہور صاحب کی یہ باتیں ہمیں چند وجوہات کی بنا پر ناقابل قبول ہیں:

۱:..... مرحوم کا زمانہ علم دوست زمانہ تھا، جس میں وقت کا ولی عہد شاہ نواز اُن سے کتب لکھنے کی فرمائش کرتا ہے، اور بہت سی سوانح عمریاں اس دور کی یادگار ہیں، جب کہ ڈاکٹر صاحب کے قول کے مطابق علماء اور ان کی سوانح سے عدم اعتناء کا زمانہ تھا۔

۲:..... دوسری بات جو ڈاکٹر صاحب نے کم عمری کی لکھی، یہ امر بھی راقم کو ہضم نہیں، اس لیے کہ تاریخ ایسے حضرات سے بھری پڑی ہے کہ ان حضرات کا نہایت کم عمری میں انتقال ہوا اور ان کی سوانح عمریاں آج ہمارے لیے مشعل راہ ہیں۔

۳:..... اور تیسرا سبب تو انسان کی شہرت کا ذریعہ ہے، نہ کہ اُسے پردہ خفاء میں بھیجنے کا، خصوصاً جب محمود سلسلہ چشتیہ کا پیر طریقت اور عارف باللہ بھی ہو، اور محاورہ ہے: ”تعرف الأشياء بأضدادها۔“
راقم کے خیال میں علامہ مرحوم کی سوانح کی عدم دستیابی مرحوم کی وہ للہیت اور تقویٰ تھا، جس کی وجہ سے وہ شہرت اور ناموری سے کوسوں دور بھاگتے تھے، اور ان کے علم کے ضیاع کا سبب یہ ہوا کہ انہیں ایسے شاگرد نصیب نہیں ہوئے، جو ان کے علوم کو آگے پھیلا سکیں، جیسا کہ حضرت عبداللہ بن عمرو رضی اللہ عنہ کے متعلق خود حضرت ابو ہریرہ رضی اللہ عنہ (جو ایک کثیر الروایۃ صحابی ہیں) سے منقول ہے کہ ان کے پاس مجھ سے زیادہ حدیثیں تھیں، مگر ان کی کثرت عبادت اور ذی استعداد طلبہ کی عدم دستیابی کی وجہ سے ان کی صرف (۷۰۰) احادیث منقول ہیں، جبکہ حضرت ابو ہریرہ کی مرویات (۵۳۷۴) ہیں، اور لیث بن سعد رضی اللہ عنہ کے بارے میں آتا ہے کہ وہ حضرت امام مالک رضی اللہ عنہ سے زیادہ فقیہ تھے، مگر انہیں شاگرد ایسے میسر نہ ہوئے، جو ان کے علم کو مدوّن کر سکیں۔ (۷)

والدین کے چہروں پر محبت سے نظر کرنا بھی خدا کی خوشنودی کا موجب ہے۔ (چشتیؒ)

اور اسی طرح ہمارے استاد محترم حضرت مولانا ڈاکٹر عبدالحلیم چشتی صاحب - أطال اللہ بقائہ و متعنا اللہ بعلومہ، آمین - نے اپنے مقالے (بنام مولانا نور شاہ) میں علامہ ابن الہمامؒ (۸۶۱ھ) کا ایک قول نقل کیا ہے، جو انہوں نے علامہ الدہریشیؒ محمد بن محمد الشدالی (۷۶۷ھ) کے متعلق کہا تھا: ”هذا الرجل لا ينتفع بكلامه ولا ينبغي أن يحضر درسه إلا حذاق العلماء“۔ (۸) یہی قول یہاں بھی صادق آتا ہے، کیونکہ خود مصنف اور مصنف اس بات کی گواہی دیتے ہیں، مصنف تو اپنی مصنف کے بارے میں لکھتے ہیں: ”فإن لنا مؤلفات كثيرة فيما ذكرنا، ولكن لم نجد من يفهمها فضلا عن من يستحسنها“۔ (۹)

اور یہی وجہ ہے کہ مرحوم پر پی، ایچ، ڈی، کرنے والے حضرات میں سے کسی نے بھی ان کے شاگردوں کی فہرست تو درکنار ایک شاگرد کا نام بھی نہیں گنوا یا۔

اساتذہ

موصوف کے صرف تین اساتذہ کا علم ہو سکا ہے:

۱:..... موصوف کے والد حافظ احمد صاحب - (۱۰)

۲:..... حافظ جمال اللہ ملتان (المتوفی: ۱۲۲۶ھ/ ۱۸۱۱ء)۔ (۱۱)

۳:..... حضرت محبوب اللہ خواجہ خدا بخش ملتان چشتی (۱۲۵۱ھ)۔ (۱۲)

اول الذکر سے صرف قرآن مجید حفظ کیا، اور بعض ابتدائی کتب اور علم الحساب حاصل کیا۔ (۱۳)

اس کے بعد تقریباً دس سال کی عمر میں اپنی بستی سے رخت سفر باندھا اور حضرت خواجہ نور محمد مہارویؒ (المتوفی: ۱۲۰۵ھ/ ۱۷۳۰ء) کے خلیفہ حضرت حافظ جمال اللہ ملتان چشتیؒ کی خدمت میں پہنچ کر بقیہ علوم و فنون اُن سے حاصل کیے۔ (۱۴) اور بعض حضرات کہتے ہیں کہ: موصوف کے علم کا یہ شرف انہیں اول تا آخر حضرت خواجہ خدا بخشؒ کی شاگردی میں نصیب ہوا۔ (۱۵)

موصوف اور ملاقات حضرت خضر علیہ السلام

بعض حضرات نے حضرت مرحوم کی تمام علوم و فنون پر دسترس کو دیکھ کر کہا کہ: ان کی حضرت خضر علیہ السلام سے ملاقات ہوئی۔ مرحوم نے ان سے اپنی غبوت کا اظہار کیا تو حضرت خضر علیہ السلام نے ان کے لیے دعا کی۔ یہ اسی دعا کا نتیجہ و ثمرہ تھا کہ انہیں (۲۷۰) علوم میں کمال حاصل تھا، جس کی تصریح خود انہوں نے بھی کی ہے۔ (۱۶)

مگر اس واقعہ کا انکار علامہؒ اپنی زندگی میں ہی کر چکے تھے، چنانچہ ایک واقعہ لکھا ہے: ”ایک موقع پر حضرت پرہاڑویؒ کے ایک ہم کتب نے ان سے سلطان المشائخ خواجہ خدا بخشؒ کی موجودگی میں پوچھا: ”تمہیں خضر علیہ السلام مل گئے ہیں کہ دنیا کا کوئی علم ایسا نہیں، جس میں آپ کو مہارت

خدا کے سوا ہر وہ چیز جو دل میں جاگزیں ہے، تصویر اور بت ہے۔ (حضرت شیخ عبدالقادر جیلانی رحمہ اللہ)

حاصل نہ ہو؟۔“ مولانا پر ہاڑوی رحمہ اللہ نے حضرت خواجہ خدا بخش رحمہ اللہ کی طرف اشارہ کر کے فرمایا: ”ان کی موجودگی میں مجھے کسی خطر کی ضرورت نہیں۔“ (۱۷)

اور تاریخ میں یہ بات ثابت ہے کہ حضرت خواجہ خدا بخش رحمہ اللہ کا انتقال ۲ صفر ۱۲۵۱ھ کو ہوا ہے، اور تقریباً ۱۲ سال پیشتر صاحب ترجمہ اس دارِ فانی کو داغِ مفارقت دے گئے تھے، یعنی جب تک حضرت پر ہاڑوی رحمہ اللہ زندہ تھے، انہیں حضرت خضر علیہ السلام کی ضرورت نہیں پڑی۔

اسی طرح یہ بھی لکھا گیا ہے کہ انہوں نے اپنی غبوات کی شکایت اپنے استاد و شیخ حافظ جمال اللہ چشتی سے کی، ان کی دعا کی برکت سے علم و حکمت کے دروازے آپ پر کھل گئے۔ غالباً اسی واقعہ کی طرف انہوں نے اپنے ان اشعار میں اشارہ کیا ہے:

علم ایشاں نظری و کسبی بود علم ما اشراقی و وہمی بود
من کیم امداد فضل ایزد است بعد ازاں فیض نبی و مرشد است (۱۸)

حضرت علامہ اور ذوق سخن

حضرت علامہ کی کتب کے مطالعہ سے پتہ چلتا ہے کہ وہ عربی اور فارسی کے قادر الکلام شاعر تھے، ان کی اکثر کتب کے شروع اور آخر میں ان کا کلام مذکور ہے، جن کا ذکر ان کی تصانیف کے تذکرہ میں آئے گا۔ باقی اس صنف میں مستقل ان کی کسی تصنیف کا ہمیں علم نہیں، البتہ کتاب ”معدل الصلوة“ میں ان کے ۲۲ اشعار درج ہیں، جس میں وہ علمائے ہند پر کافی برہم دکھائی دیتے ہیں، لکھتے ہیں:

ایسا علماء الہند طال بقاء کم رجوتم بعلم العقل فوز سعادة فلا فی تصانیف الاثیر هداية ولا طلعت شمس الهدی من مطالع وما کان شرح الصدر للصدر شارحا وبازغة لاضوء فیہا اذا بدت وسلمکم مما یفید تسفلا فما علمکم یوم المعاد بنافع أخذتم علوم الکفر شرعا کأنما مرضتم فزدم علة فوق علة صباح الحدیث المصطفی وحسانه	وزال بفضل الله عنکم بلاء کم وأخشی علیکم أن یخیب رجاء کم ولافی إشارات ابن سینا شفاء کم فأوراقها دیجور کم لاضیاء کم بل ازداد منه فی الصدور صداء کم وأظلم منها کاللیالی ذکاء کم ولیس به نحو العلو ارتقاء کم فیما ویلتی ماذا یكون جزاء کم فلاسفة الیونان هم أنبیاء کم تداووا بعلم الشرع فهو دواء کم شفاء عجیب فلیزل منه داء کم (۱۹)
---	---

فارسی نمونہ کلام

روزے کہ نظر در ساعت طامع گردد روزے کہ موافق ہمہ واقع گردد

باسعد نکو کن وبا شخص بدی تا عملہائے تو نافع گردد (۲۰)
اس کے علاوہ موصوف نے ایک کتاب ”الایمان الکامل“ عقائد پر فارسی نظم میں لکھی ہے۔ (۲۱)

علامہ پرہاڑوی رحمہ اللہ علماء و محققین کی نظر میں

- ۱:- نیر اس کے محشی مولانا محمد برخوردار صاحب رحمہ اللہ لکھتے ہیں:
”ہذہ تعلیقات علی مواضع متفرقة من کتاب النبراس للحافظ العلامة
والحجر الفہامة حامل لواء الشریعة محقق المسائل الاعتقادیة صاحب
تصانیف الجلیة کالیاقوت..... مولانا عبد العزیز الفرہارویؒ کان محدثا،
مفسرا، جامعاً للمعقول والمنقول، ماہرا للفروع والأصول۔“ (۲۲)
- ۲- علامہ عبدالحی لکھنوی رحمہ اللہ (۱۳۴۱ھ/۱۹۲۳ء) لکھتے ہیں:
”الشیخ العالم المحدث عبد العزیز بن أحمد بن الحامد القرشی
الفریہاری الملتانی أبو عبد الرحمن کان من کبار العلماء، لہ مصنفات
کثيرة فی المعقول والمنقول۔“ (۲۳)
- ۳- امام الحدیث، نجم المفسرین، زبدۃ المحققین، مولانا محمد موسیٰ روحانی البازی رحمہ اللہ
(متوفی: ۱۴۱۹ھ/۱۹۹۹ء) لکھتے ہیں:

”هو العلامة الكبير بل ذو الشأن العظيم، نادرة الزمان، سلطان القلم والبيان،
کان آية من آیات الله بلا فريية ونادرة من نواذر الدهر بلامرية.
هیهات لا یأتی الزمان بمثلہ
إن الزمان بمثلہ لبخيل
داهية من الدواهي، وباقعة من البواقع، کم من عوارف هو ابن بجدتها، وکم من
فنون هو أبو عذرتها، وإن أقسم أحد أن أرض إقليم فنجاب من باکستان لم یولد
فيها مثله منذ خلق الله هذه الأرض ودساها لکان بارا حسب ما نعلم من
التاريخ۔“ (۲۴)

- ۴- شیخ عبدالفتاح ابو غده رحمہ اللہ (متوفی: ۱۴۱۷ھ/۱۹۹۷ء) لکھتے ہیں:
”العلامة النابغة الشيخ عبد العزیز الفرہاروی الہندی ذو التألیف المحققة۔“ (۲۵)

تصانیف

مولانا محمد موسیٰ روحانی بازی رحمہ اللہ فرماتے ہیں کہ: انہوں نے ہر علم و فن میں تصنیف کی۔
لکھتے ہیں: ”صنف کتباً فی کل فن ما یحیر الألباب۔“ (۲۶)

اہل کرم وہ ہے جو غیر کی حاجت کو اپنی حاجت پر مقدم رکھے۔ (حضرت مجدد الف ثانی رحمہ اللہ)

اور موصوف خود لکھتے ہیں: ”فإن لنا مؤلفات كثيرة“ (۲۷)

حضرت علامہ علوم ظاہری و باطنی میں یگانہ روزگار تھے، علماء و فقراء سے بے حد الفت کرتے، مطالعہ میں بڑا انہماک تھا، رشد و تدریس کے سلسلے کے ساتھ ساتھ تصنیف و تالیف کا ذوق کامل بھی رکھتے تھے۔ (۲۸)

کم قسمتی سے آپ کی اکثر کتب حوادث زمانہ کی نذر ہو گئیں، ان کی چند تصانیف مطبوعہ ہیں، اور ان کی طرف منسوب بعض کتب کے ناموں کی بازگشت چلی آرہی ہے، چند مطبوعہ تصانیف کا تعارف حسب ذیل ہے:

۱:..... السلسیل

کتاب کے سرورق پر اس کا پورا نام ”السلسیل فی تفسیر التنزیل“ لکھا ہے، یہ کل اُن تیس (۲۹) پاروں کی تفسیر ہے، جسے کا تب عبدالنواب نے ۶/ ذوالقعدہ بروز جمعرات ۱۳۰۷ھ/ ۱۸۹۰ء میں لکھا۔ کتاب کی ابتدا ان الفاظ سے ہوتی ہے: ”باسمک مصلیاً ومسلماً وآلہ وأصحابہؑ“ اور آخر اس طرح ہے: ”وهذا قيل: (فی الدنیا)، ارکعوا (صلوا) بعدہ (بعد القرآن)۔“ اس کے بعد کا تب مرحوم لکھتے ہیں:

”إلى هنا وجد التفسير، ولعله لم يتيسر للمصنف إتمامه لدرک الموت أو لغيره، والله أعلم“

اس کتاب کی ڈاکٹر شفقت اللہ خان نے تحقیق کر کے جامعہ پنجاب، لاہور سے پی، ایچ، ڈی کی ڈگری حاصل کی ہے۔

۲:..... الصمصام

کتاب کے سرورق پر اس کا پورا نام ”الصمصام فی أصول تفسیر القرآن“ درج ہے، جبکہ علامہ عبدالحی لکھنوی رحمہ اللہ کی تصریح کے مطابق یہ تاویل کی مذمت پر ہے۔ (۲۹) اس کی کتابت عظمیٰ اللہ صاحب نے بروز ہفتہ ۱۸/ رجب/ ۱۳۰۵ھ/ ۱۸۸۷ء کو مکمل کی، درمیان میں یہ رسالہ ناقص ہے۔ یہ رسالہ موصوف کی کتاب ”نعم الوجیز“ کے حاشیہ پر مکتبہ سلفیہ محلہ قدیر آباد ملتان سے شائع ہوا تھا، سن طباعت درج نہیں۔

۳:..... نعم الوجیز

یہ کتاب بروز جمعہ ۱۷/ صفر ۱۲۳۶ھ/ ۲۲/ نومبر ۱۸۲۰ء کو مکمل ہوئی۔

اس کا پورا نام کتاب کے سرورق پر یوں درج ہے: ”نعم الوجیز فی البیان والبدیع“

محرم الحرام
۱۴۳۸ھ

اگر میں اپنے بعد ہزار دینار چھوڑ کر مروں تو اس سے یہ بہتر ہے کہ میں کسی کے دروازے پر حاجت کا سوال کروں۔ (حضرت سفیان ثوری رحمہ اللہ)

جبکہ اسی کتاب کے دوسرے صفحہ پر خود مصنف لکھتے ہیں: ”نعم الوجيز في إعجاز القرآن العزيز۔“

یہ کتاب مکتبہ سلفیہ محلہ قدیر آباد ملتان سے شائع ہوئی تھی، سن طباعت درج نہیں۔

اس کتاب کی سن ۱۹۹۲ء میں حبیب اللہ صاحب نے تحقیق کر کے بہاء الدین زکریا یونیورسٹی ملتان سے ایم اے کی ڈگری حاصل کی، پھر ڈاکٹر ظہور احمد اظہر نے اس میں ایک قیمتی مقدمہ کا اضافہ کیا، اور ۱۹۹۴ء میں ”المجمع العربی الباکستانی“ نے شائع کی۔

مراجع ومصادر

- ۱..... دیکھئے: الزمرہ از مؤلف: طبع: حاجی چراغ الدین سراج الدین تاجران کتب بازار کشمیری لاہور، مطبع رفاه عام بابونور الحق، سن طباعت: ۱۳۳۵ھ/۱۹۲۶ء۔
- ۲..... القلم: جلد: ۵، شمارہ: ۵، صفحہ: ۲۵۵۔ ڈاکٹر محمد شریف سیالوی: ادارہ علوم اسلامیہ، جامعہ پنجاب، لاہور۔
- ۳..... القلم: جلد: ۵، شمارہ: ۵، صفحہ: ۲۵۵۔ ڈاکٹر محمد شریف سیالوی: ادارہ علوم اسلامیہ، جامعہ پنجاب، لاہور۔
- ۴..... القلم: جلد: ۵، شمارہ: ۵، ص: ۲۵۲۔ اور دیکھئے: مکمل اسلامی انسائیکلو پیڈیا، ص: ۱۰۴۰۔
- ۵..... دیکھئے: الزمرہ از مؤلف: ص: ۱۳۵، طبع: حاجی چراغ الدین سراج الدین تاجران کتب بازار کشمیری لاہور، مطبع رفاه عام بابونور الحق، سن طباعت: ۱۳۳۵ھ/۱۹۲۶ء۔
- ۶..... القلم: جلد: ۵، شمارہ: ۵، ص: ۲۵۶۔
- ۷..... تفصیل کے لیے دیکھئے: تہذیب الکمال للزمی: ۴۴۴/۱۵، ترجمہ لیث بن سعد: قول امام شافعی، طبع: دار الفکر بیروت، سن طباعت: ۱۴۴۳ھ/۱۹۹۴ء۔
- ۸..... دیکھئے: مولانا ڈاکٹر محمد عبدالحلیم چشتی، مقالہ بنام مولانا انور شاہ صاحب، معارف اعظم گڑھ، ص: ۳۴۱، شمارہ نمبر: ۵، جلد نمبر: ۱۰۰، طبع: اعظم گڑھ۔
- ۹..... مناظرۃ الجلی فی علوم الجمع للفرہاروی، ص: ۱۰۹، کوثر الہی کے ساتھ مکتبہ قاسمیہ زوسول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۰..... بحوالہ مکمل اسلامی انسائیکلو پیڈیا، ص: ۱۰۴۰۔
- ۱۱..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شمارہ: ۵، ص: ۲۵۶۔
- ۱۲..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۴۶، ص: ۲۸، ۶۸ تا ۶۹۔
- ۱۳..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شمارہ: ۵، ص: ۲۵۶۔
- ۱۴..... بحوالہ مکمل اسلامی انسائیکلو پیڈیا، ص: ۱۰۴۰، اور القلم: ۵، شمارہ: ۵، ص: ۲۵۶ تا ۲۵۷۔
- ۱۵..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۴۶۔
- ۱۶..... مناظرۃ الجلی فی علوم الجمع للفرہاروی، ص: ۱۰۵، کوثر الہی کے ساتھ مکتبہ قاسمیہ زوسول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۱۷..... بحوالہ سوانح محبوب اللہ حضرت خواجہ خدا بخش، مرتب: مختار احمد پیرزادہ، طبع: اردو اکیڈمی بہاولپور، ص: ۴۶۔
- ۱۸..... القلم: جلد: ۵، شمارہ: ۵، ص: ۲۵۷۔
- ۱۹..... معدل الصلاۃ از علامہ محمد بن بیری علی المعروف ببرکلی (المتوفی: ۹۸۱ھ)، ص: ۱۶، مکتبہ سلفیہ قدیر آباد ملتان، سن طباعت: ۱۳۲۸ھ۔
- ۲۰..... السرا المکتوم مما أختفاه المتقدمون للفرہاروی، حاشیہ صفحہ: ۱۴، طبع: العزیز اکیڈمی، کوٹ اڈو، ضلع مظفر گڑھ، مصنف کی کتاب ”رسالۃ الا وفاق“ کے ساتھ غالباً ۱۳۹۷ھ میں شائع ہوئی۔
- ۲۱..... القلم: جلد: ۵، شمارہ: ۵، ص: ۲۵۷۔
- ۲۲..... القسط: ۲، مطبع خضر چٹائی، ملتان، سن طباعت: ۱۳۱۸ھ۔

کیا عجب ہے کہ کل کا دن ایسی حالت میں آئے کہ تو زمین سے گم ہوا ورتبر کے اندر موجود ہو۔ (حضرت شیخ عبدالقادر جیلانی رحمہ اللہ)

- ۲۳..... نزہۃ الخواطر: ۲۸۳/۷، طبع دوم، سن طبع: ۱۳۹۹ھ/۱۹۷۹ء، مجلس دائرة المعارف العثمانیہ، حیدرآباد دکن، ہند۔
- ۲۴..... حاشیۃ الطريق العادل إلی بغیۃ اکمل علی بغیۃ اکمل السامی شرح الحصول والحاصل للجانی للروحانی البازی ص: ۲۲۷، الطبعة السابعة، سن طبع: ۱۴۲۷ھ/۲۰۰۶ء، ادارة التصفیة والادب، لاہور، پاکستان۔
- ۲۵..... تعلیقات الرفع والتکمیل از شیخ عبدالفتاح ابو غندہ، ص: ۲۸۹، قدیمی کتب خانہ کراچی۔
- ۲۶..... حاشیۃ الطريق العادل إلی بغیۃ اکمل علی بغیۃ اکمل السامی شرح الحصول والحاصل للجانی للروحانی البازی، ص: ۲۲۷، الطبعة السابعة، سن طبع: ۱۴۲۷ھ/۲۰۰۶ء، ادارة التصفیة والادب، لاہور، پاکستان۔
- ۲۷..... مناظرۃ الکلی فی علوم الجمع للفرہاروی، ص: ۱۰۹، کوثر النبی کے ساتھ مکتبہ قاسمیہ زردسول ہسپتال چوک فوارہ ملتان سے (۱۳۸۳ھ/۱۹۶۳ء میں) شائع ہوئی۔
- ۲۸..... بحوالہ مکمل اسلامی انسائیکلو پیڈیا، ص: ۱۰۴۰۔
- ۲۹..... نزہۃ الخواطر: ۲۸۳/۷، طبع دوم، سن طبع: ۱۳۹۹ھ/۱۹۷۹ء، مجلس دائرة المعارف العثمانیہ، حیدرآباد دکن، ہند۔

(جاری ہے)